

HÊ TEACHERS EDITION HMAN DÂN TÛR

“Zirfirtu diktak chuan ngaihtuahna nguai emaw, rilru thatchhia emaw, hriat rengna dul emaw neih a duh lo va. Ța zâwka thawh dân tûr leh a tihdân tûr Ța zâwk a zawng reng Țhîn.”—Ellen G. White, *Counsels on Sabbath School Work* (Mizo), p. 81.

Sabbath School-a zirfirtu nih hi hamȚatna leh mawhphurhna a ni kawp a. HamȚatna a nihna chu, kâr tluana zirlaite chu zir leh sawi hona neihpui tûra remchâna bîk a siamsak phawt a. Chutah, class member-ten thlarau lam thila inpâwlhona an neihna tûr leh, mimal taka Pathian Thû ngaihhlutna neihfîr tûrin a kaihruai thei bawng ang. Zir hona a lo tâwp dâwn tâkah chuan, member-te chuan Pathian Thu Țatna chang tharin, chumi zâra chak tharna chu changin an Țin tlâng thei ang. Zirfirt tûra mawhphurhnaah hian Bible bung leh châng kan zirfirt tûrte chu lo inenlâwk dîmdiâm ni se la, kâr tluana zirlai inlâk lâwn chhoh dân te leh, chûng chu kuartar pum pui zirlai nêna a inkûngkaih dânte nêndawh zawm thiam bâkah, nuna bel tûr leh thuhretûa Țan nâna a Țangkai dân tûr chena lo hriat lâwk tum ni teh se.

Hê zirlai kaihruaina hi zirfirtûten an mawhphurhna Ța taka an hlen theih nâna Țanpuitu tûr a ni. Hetah hian pêng pawimawh pathum a awm a, chûngte chu:

1. ZIRLAI TLÂNGPUI THLÎRNA:
Hei hian zirlai thupui te, châng pawimawh bîk te, zirlai kal ta nêna an inzawm dân te leh zirlai thupuite min hriattîr a. Heta Țang hian hêng zawhna hrang hrang: “Engati nge hê zirlai hi a pawimawh? Hetiang thupui lam hawi Bible sawi dân chu eng nge ni? Zirlaiin thupui pawimawh a târlan Țhenkhat chu engte nge ni? Engtin nge hê



thupui hian keimâ mimal nun a khawih dân? “tihte min chinfelpui dâwn a ni.

2. ZIR ZÂUNA: Hei tak hi Teachers Edition-a then pawimawh lai chu a ni a. Hetah hian Zirlai Tlângpui Thlîrnaa thupui kan luhchilh tûr kha thupui pahnih emaw, pathumin emaw then sawm a ni thîn a. Zir zâuna chhông thu hmangin chông thupui târlante chu luhchilhin, lip sê leh entîrna nêna sawi hoin, chutiang chuan thupuite chu Chiang zâwka manthiamna neih a ni thîn. Chû bâkah, zirlai nêna a inhmeah dân tûra thumal thlûr zui leh chik zuina neih a ni fo bawk. Member-te chu ngaithlatu ngawt ni lo va, phûr zâwka an lo chêt vê a, an ngaih dân thawh theihna tûr chanvo siamsak vê nân sawi ho tûr thupui hrang hrangte pawh chhawp lâwk a ni tho bawk.

3. NUNA BEL TÛR: Teachers Edition zirlaia a tâwp khârna a ni. Hetah hian Zir zâunaa târlan thupuite khân kan Kristian nuna rah a chhuah dân tûr ngaih dân sawi hona tûr a ni ta. Thil kan zir leh sawi ho tâkte kha ataka nunpui tûr zâwnga pên khata sâwn leh hretna ang a ni a; hetah hian mimal nuntawnga a lo lan tawh dânte pawh insawitîr chî tak a ni ang.

Tlipna: A chungah târlan tâkte hi zawm thlap thlap tûr ni kher lo vin, rawtna ang a ni zâwk tih hriat a tha âwm e. Zirlai zirhona hi mi pakhatin ninawm khawpa, sawi nawn, rinthû sawina tûr ni lo vin, phûr taka sawi tlânna tûr a ni. Sabbath Sikul zirtîrna thâ a nih dâwn phawt chuan, Bible behchhan, rinna-châwm (tichak), leh inpâwlhona ang chî a ni ngêi tûr a ni.